



ముందస్తు హెచ్చరికలు!

ఆరోగ్యాన్ని కాపాడటంలో ఆహారానిదే కీలకపాత్ర. పోషకాలతో నిండిన సంపూర్ణ ఆహారమే మనిషికి రక్షణ అయితే, ఆహారంలో ఏవైనా పోషకాలు లోపిస్తే.. అవి ఆరోగ్య సమస్యల రూపంలో హెచ్చరికలు పంపుతాయి. వాటిని సరైన సమయంలో గుర్తించి.. తగిన ఆహారం తీసుకుంటే సమస్య తీరిపోతుంది. లేకుంటే.. సమస్య ముదిరి అనారోగ్యానికి దారితీస్తుంది. మరి.. ఎలాంటి పోషకాహార లోపానికి శరీరం ఎలాంటి సంతకాలను చూపిస్తుందో చూద్దాం..

- శరీరంలో అయోడిన్ లోపిస్తే.. మాటిమాటికీ జలుబు పలకరిస్తుంది. రక్తం లేకపోవడం, డయాబెటిస్, విటమిన్ బి-12 లోపం కూడా ఎక్కువగా జలుబు రావడానికి కారణం అవుతాయి.
- విటమిన్-డి లోపిస్తే.. వెన్నులో, కాళ్ళలో నొప్పి కనిపిస్తుంది. ఆందోళన, డిప్రెషన్తోపాటు తరచుగా అనారోగ్యానికి గురవుతున్నా.. విటమిన్-డి లోపించిందేమో పరీక్షించుకోవాలి.
- కాళ్ళు, చేతుల కండరాల్లో తరచుగా నొప్పి, తిమ్మిర్లు వస్తుంటే.. మెగ్నీషియం లోపం కావొచ్చు. దీన్ని నిర్లక్ష్యం చేస్తే.. తీవ్రమైన ఆరోగ్య సమస్యలు తలెత్తుతాయి.
- సరైన నిద్ర లేకపోతే సమాజంగానే అవలంతులు వస్తుంటాయి. అలా కాకుండా కొందరు కంటినిదా నిద్రపోయినా.. పదేపదే అవలంతులు తీస్తుంటారు. అలాంటి వారి శరీరంలో ఐరన్ లోపించిందని అర్థం.
- కాళ్ళు, చేతుల్లో జలదరింపులా అనిపిస్తుందా? అయితే, విటమిన్ బి-12 లోపం కావొచ్చు. మానసిక ఆరోగ్యం దెబ్బతినటం, డిప్రెషన్ వంటి సమస్యలూ.. విటమిన్ బి-12 లోపిస్తేనే కనిపిస్తాయి.



జిందగీ

నమస్తే తెలంగాణ

శుక్రవారం | 18 ఏప్రిల్ 2025
హైదరాబాద్ | www.ntnews.com

11



అసిబాద్ మండల పరిధిలో ఉంటుంది కాటాగూడ. 2021 ఆగస్టులో అప్పటి బీఆర్ఎస్ ప్రభుత్వం రూ.40 లక్షలతో ఇక్కడ మిల్లెట్ పరిశ్రమ (చిరుధాన్యాల పాడుల తయారీ కేంద్రం)ను ఏర్పాటుచేసింది. గిరిజన మహిళలకు ఉపాధి కల్పించడం, వారిని పారిశ్రామిక రంగంలో ముందుకు నడిపించడం కోసం దీన్ని ప్రారంభించింది. పరిశ్రమను సడి పించే విధంగా మహిళలకు శిక్షణ ఇవ్వడంతోపాటు వ్యాపార మెలకువలు, ఉత్పత్తి, ప్రాసెసింగ్, మార్కెటింగ్ ఇలా అన్ని విషయాలలోనూ నిపుణులతో శిక్షణ ఇప్పించింది. అలా శిక్షణ పొందిన పదిమంది ఆదివాసీ బిడ్డలు సంఘంగా ఏర్పడి ప్రభుత్వ సాయంతో శ్రీ అంజనేయ డ్రై మిక్స్ ఇండస్ట్రీస్ పేరుతో మిల్లెట్ పరిశ్రమ ఏర్పాటు చేసుకున్నారు. ఇక్కడ చిరుధాన్యాలను ప్రాసెస్ చేసి పాడులుగా మార్చి, ఉమ్మడి ఆదివాసీ జిల్లాలోని ఐటీడిపి పరిధిలో ఉన్న ఆశ్రమ పాఠశాలలు, వసతి గృహాలలో చదివే గిరిజన విద్యార్థులకు సరఫరా చేసేవాళ్లు.

లక్షల్లో టర్నోవర్..

ప్రభుత్వ తోడ్పాటు, గిరిజన మహిళల పట్టుదలతో.. ఈ చిరుధాన్యాల పరిశ్రమ త్వరితగతిన పురోగతి సాధించింది. ఏడాదికి సుమారు రూ.20 లక్షల టర్నోవర్ సాధించి ఔరా అనిపించుకుంది. పరిశ్రమ లాభాల్లోంచి పదిమంది మహిళలు రూ.15 వేల చొప్పున వేతనంగా తీసుకునేవారు. మిగిలిన లాభాన్ని పరిశ్రమ అభివృద్ధికి వెచ్చించే వారు. దాదాపు 20 రకాల చిరుధాన్యాలను కలిపి

గత్యంతరం లేక..

మిల్లెట్ పరిశ్రమలో ఉత్పత్తి అయిన చిరుధాన్యాల పాడులను ఐటీడిపి ఆధ్వర్యంలోని ఆశ్రమ పాఠశాలకు, వసతి గృహాలకు సరఫరా చేశాం. వీటికి సంబంధించిన బిల్లులను జీసీసీ ద్వారా మార్కెట్లో అమ్మించాల్సి ఉంటుంది. గత కొద్ది నెలలకు సంబంధించిన బిల్లులు సుమారు 10 లక్షల 88 వేల రూపాయలు పెండింగ్లో ఉండటంతో ముడిసరుకులు కొనటం సాధ్యం కావటం లేదు. దీంతో పరిశ్రమను మూసి ఉంచాం. పెండింగ్ బిల్లుల విషయాన్ని ఐటీడిపి పీఠ దృష్టికి కూడా తీసుకువెళ్లాం. త్వరలోనే బిల్లులు ఇప్పిస్తామని హామీ ఇచ్చారు. బిల్లులు వస్తేనే గానీ పరిశ్రమలో ఉత్పత్తులు తిరిగి ప్రారంభించలేం!

● మంజూరి, నిర్వాహకరాలు



99

మార్పు పేరుతో అడిగిన తీర్పు.. పట్నాన్ని వరోషానే చేస్తున్నది.

పల్లెల్లో మళ్ళీ పల్లెర్లు మొలిపిస్తున్నది. అతీగతీ లేని పాలకుల

నిర్వాకంతో రాజధానిలో రియల్ ఎస్టేట్ ధమాల్ అయింది. పల్లెలకు

కరువును పరిచయం చేసింది. చివరికి ఆదివాసీ అతివలకు కష్టాలు

తెచ్చిపెట్టింది. అందుకు ఉదాహరణ.. కుస్తుంభం ఆసిఫాబాద్

జిల్లాలోని కౌటాగూడలోని మిల్లెట్ పరిశ్రమ. గత జీఆర్ఎస్

ప్రభుత్వ హయాంలో ఏర్పాటై.. లక్షల టర్నోవర్ సాధించిన

చిరుధాన్యాల పరిశ్రమకు నేడు తాళం పడింది. స్వయం ఉపాధి

పొందుతున్న గిరిజన మహిళల భవిష్యత్తు ప్రశ్నార్థకంగా మారింది.

చిరు పరిశ్రమకు పెద్ద కష్టం

స్వీట్మిల్, మల్టీగ్రైన్, జవార్మిల్ మూడు రకాల ఉత్పత్తులు తయారు చేసేవారు. జిల్లాలో రక్షణా నక, పోషకాహార లోపంతో బాధపడుతున్న చిన్నా రులు, గర్భిణులు, కిశోర బాలలకు అంగన్వాడీ కేంద్రాల ద్వారా వీటిని అందించేవారు. ఈ పరిశ్రమ ద్వారా జిల్లాలోని అన్ని ఐటీడిపి ఆశ్రమ పాఠశాలలు, వసతి గృహాలకు కావాల్సిన సంతృప్తికర ఆహారం అందింది. అదే సమయంలో మహిళా



సంఘం ఆర్థికంగా బలపడింది. జొన్నలు, మినుములు, పల్లీ, జీలకర్ర, ఎర్రమిరప, ఆవాలు, ఉప్పు, కొర్రలు, వెనర, మిరియాలు, దసయాలు, సజ్జలు, చక్కెర, బాదం, బొంబాయి రవ్వ, వసనగిరి, ఏలకులు, పసుపు తదితర 20 రకాల చిరుధాన్యాల, పప్పులు, మసాలా దినుసులు మంజూర్మిల్ పాడులను ఉత్పత్తి చేసి.. మంచి లాభాలు గడించారు. స్థానికంగా డొరెలే ధాన్యంతో పాటు గిరిజన సహకార సంస్థ ద్వారా రాజమండ్రి నుంచి చిరుధాన్యాలను దిగుమతి చేసుకునే వారు. ప్రతి నెలా డిమాండ్కు తగ్గట్టుగా డ్రైమిక్స్ పాడులను ఉత్పత్తి చేసి మహిళా సంఘటిత శక్తికి చిరునామాగా నిలిచారు.

బిల్లులు రాక..

బీఆర్ఎస్ ప్రభుత్వ హయాంలో మూడు ఉత్పత్తులు.. ఆ ఆర్థికంగా సాగిపోయిన మిల్లెట్ పరిశ్రమకు కాంగ్రెస్ రాకతో కష్టకాలం దాపులించింది. బిల్లులు కూడా సీరిగారిపోయింది. ఐటీడిపి ద్వారా నిర్వహించే ఆశ్రమ పాఠశాలకు, వసతి గృహాలకు సరఫరా చేసే చిరుధాన్యాల పాడులకు సంబంధించి బిల్లులు గిరిజన సహకార సంస్థ (జీసీసీ)

దగ్గర పేరుకుపోయాయి. ప్రతినెలా బిల్లులు వస్తేనే ముడిసరుకు కొనుగోని చేసి, ఉత్పత్తులు తీసుకోవచ్చే అవకాశం ఉంటుంది. సుమారు రూ.10.88 లక్షల బిల్లులు జీసీసీ వద్ద పెండింగ్లో ఉండటంతో ఈ చిరు పరిశ్రమ నిర్వహణ కునారిల్లుతున్నది. బీఆర్ఎస్ హయాంలో మూడేండ్లపాటు నిరాటంకంగా సాగిన చరిత్రను.. కాంగ్రెస్ వచ్చిన ఏడాదిన్నరకే మూతబడి దుస్థితికి చేరుకుంది. మూడేండ్ల పాటు తమకు అన్నం పెట్టిన పరిశ్రమ ఇప్పుడు బోసిపోయింది. దీనినే సమూహాన్ని గిరిజన మహిళల జీవితాలు మళ్ళీ మొదటికొచ్చాయి.

... జాడి హన్మయ్య, ఆసిఫాబాద్



చిన్నతెర

త్వరలో సినిమాల్లోకి..

‘ఉమ్మడి కుటుంబం’ సీరియల్తో తెలుగు ప్రేక్షకులను పలకరించిన కన్నడ ముద్దుగుమ్మ సాక్షి. తన అసలు పేరుతో కన్నా ‘ఉమ్మడి కుటుంబం’ శరణ్యగానే ప్రేక్షకుల మదిలో స్థానం సంపాదించింది. చిన్నప్పటి నుంచి నటనపై మక్కువ పెంచుకుని దాన్నే వృత్తిగా ఎంచుకుంది. బుల్లితెరపైనే కాకుండా వెండితెరపైనా తానేంటో నిరూపించుకోవాలని భావిస్తున్న సాక్షి జిందగితో పంచుకున్న ముచ్చట్లు..

మాది కర్ణాటకలోని గుల్బర్గా. నేను పుట్టింది, పెరిగింది అక్కడే. అమ్మ గృహిణి, నాన్న వ్యాపారి. తమ్ముడు, చెల్లి ఉన్నారు. ఇంట్లో నేనే పెద్దదాన్ని కావడంతో కాస్త గారాబం ఎక్కువ. చిన్నప్పటి నుంచే యాక్టింగ్ అంటే ఇష్టం. స్కూల్ డేస్లో కల్చరల్ డ్రాగ్లా మ్యూల్ చురుగ్గా పాల్గొనేదాన్ని. కాలేజీ రోజుల్లో రీల్స్ చేసి సోషల్ మీడియాలో పోస్ట్ చేసేదాన్ని. నా రీల్స్ చూసి చాలామంది సీరియల్స్ వాళ్ళు నన్ను సంప్రదించారు. నాకే కాస్త సమయం తీసుకోవాలనిపించింది. కొన్నాళ్లు వెయిట్ చేసిన తర్వాత జీ తెలుగు నుంచి ‘ఉమ్మడి కుటుంబం’ సీరియల్లో హీరోయిన్గా అవకాశం రావడంతో ఒప్పుకొన్నా. మొదట్లో కానీ, నేను తీసుకున్న నిర్ణయం సరైనదేనని తర్వాత అర్థమైంది. ప్రస్తుతం తెలుగు బాగా అర్థం చేసుకోవడమే కాదు కొద్దిగా మాట్లాడగలుగుతున్నా.



‘ఉమ్మడి కుటుంబం’ సీరియల్లో నా పాత్ర చాలా సున్నితమైనది. మొదటి ప్రాజెక్టుకే ఇంత ఆదరణ రావడం సంతోషంగా ఉంది. నిజంగా తెలుగు ప్రేక్షకులు మామిషున్న అభిమానం మాటల్లో చెప్పలేను. ఇక సీట్లో నేను తెలుగు రాకుండా ఇబ్బంది పడుతుంటే, సహనంపాటు ఎంతగానో ప్రోత్సహించారు. డైలాగులు నాకు అర్థమయ్యేలా చెప్పేవారు. ముఖ్యంగా సీరియల్ డైరెక్టర్ చాలా హెల్ప్ చేశారు. ఆయనకు కన్నడ రావడంతో.. ప్రతి సన్నివేశాన్ని నా మాతృభాషలో

వివరించేవారు. దాంతో నా పాత్రను పూర్తిగా అర్థం చేసుకొని నటించగలిగా! ఇప్పుడు తెలుగు బాగా అర్థమవుతున్నది. సీరియల్ చేస్తూనే చదువు కొనసాగిస్తున్నా! బీటిక్ ఫైనలియర్ చదువుతున్నా.

భిన్నమైన పాత్రలు పోషించాలనుకుంటున్నా. ఇబ్బి క్యారెక్టర్లతో ఇష్టం. పాటలు పాడటం, డ్యాన్స్ చేయడం అంటే ఇష్టం. చిన్నప్పటి నుంచి చాలా పాటల పోటీల్లో పాల్గొన్నా. పలు అవార్డులు కూడా అందుకున్నా. సంగీతం నేర్చుకున్నా.

హాస్యనీయం, పియానో వాయిస్తాను. హైదరాబాద్ బిర్లాస్ అంటే చాలా ఇష్టం. ఒత్తిడిగా అనిపించినప్పుడు పచ్చని పరిసరాల్లో గడపడానికి ఇష్టపడతాను. నాకు ఇష్టమైన టూరిస్ట్ స్పేస్ చిక్ మంగళూరు. ఇటీవలే ఒక ఆన్లైన్లో ఈవెంట్ కోసం వెళ్ళినప్పుడు చాలా మంది నన్ను గుర్తుపట్టారు. నా పేరుతో కాకుండా సీరియల్లో నా పాత్ర పేరుతో పిలవడం చాలా కొత్తగా అనిపించింది. ఇన్స్టాగ్రామలో చాలామంది నా పాత్ర గురించి తమ అభిప్రాయం చెబుతుంటారు. వాళ్ళతో వాట్సాప్ చేయడానికి ఇష్టపడతా. నెట్లో నవీన్, సునీత, సౌజన్య గారు చాలా బాగా సపోర్ట్ చేస్తుంటారు. తెలుగులోనే ఇంకా అవకాశాలు వస్తున్నాయి! అయితే, ఒక ఏడాదిపాటు ఒకే ప్రాజెక్ట్ పోకట్టుగా ఉదాహరణ వేరే అఫర్లు ఒప్పుకోవడం లేదు. సీని మాల్స్ నా అవకాశాలు వస్తున్నాయి. భవిష్యత్తులో వంట పాత్రల్లో అవకాశం వస్తే తప్పకుండా సినీమూలు చేస్తాను.

... హరిణి

గృహిణులకూ క్రెడిట్ కార్డు..

ఇప్పుడు ఎవరి చేతిలో చూసినా క్రెడిట్ కార్డు కనిపిస్తున్నది. ఒకప్పుడు పెద్ద పెద్ద వ్యాపారులు, ఉన్నత స్థాయి ఉద్యోగిలకే పరిమితమైనా.. నేడు బిరుద్యోగిలకూ చేరువైంది. కానీ, సాధారణ గృహిణులకు మాత్రం అందువని ద్రాక్షగానే మిగులుతున్నది. ఉద్యోగం లేదన్న.. ఇంకేదో కారణంతోనో.. సంపాదన లేని మహిళలకు క్రెడిట్ కార్డులు ఇవ్వడానికి పలు సంస్థలు నిరాకరిస్తుంటాయి. కానీ, ఇలా చేస్తే.. గృహిణులు కూడా క్రెడిట్ కార్డు పొందవచ్చని నిపుణులు సూచిస్తున్నారు.

క్యుములేటివ్, రిజన్స్ మెంట్, అటో రెన్యూవల్ మోడల్ ఫిన్ డిపాజిట్ ఆకౌంట్ (ఎఫ్డీ ఖాతా) ఉన్న మహిళలు సులభంగా క్రెడిట్ కార్డు పొందవచ్చు. సదరు క్రెడిట్ కార్డ్ లిమిట్, ఫిన్ డిపాజిట్ వేసిన మొత్తంపై ఆధారపడి ఉంటుంది. ఎఫ్డీ విలువలో 100% కనీస క్రెడిట్ లిమిట్ కూడా పొందవచ్చు. కొన్ని సంస్థలు ఎఫ్డీ వాల్యూలో 200% వరకూ క్రెడిట్ లిమిట్ అందిస్తున్నాయి.

యాడ్ ఆన్ కార్డ్, సేఫ్ కార్డ్ ద్వారా కూడా గృహిణులు క్రెడిట్ కార్డును పొందవచ్చు. భర్తకు క్రెడిట్ కార్డ్ ఉన్నట్లయితే.. ఆ కార్డుకు లింక్ చేసి యాడ్ ఆన్ కార్డ్ కోసం దరఖాస్తు చేసుకో

వచ్చు. అయితే, ఇక్కడ భర్త ఆదాయమే యాడ్ ఆన్ కార్డ్ క్రెడిట్ లిమిట్ ను నిర్ణయిస్తుంది. ఫిన్ డిపాజిట్ (ఎఫ్డీ) ద్వారా కూడా సేఫ్ కార్డ్ పొందవచ్చు. ఇక్కడ కూడా ఫిన్ డిపాజిట్.. క్రెడిట్ లిమిట్ కు సెక్యూరిటీగా పనిచేస్తాయి. కొన్ని బ్యాంకులు మహిళల కోసమే ప్రత్యేకంగా క్రెడిట్ కార్డులను అందిస్తాయి. వారి కోసమే ప్రత్యేకమైన పీచర్లు, ప్రయోజనాలతో తీసుకొస్తున్నాయి. ముఖ్యంగా పాపింగ్, ఇతర అవసరాల తీర్చేలా రూపొందిస్తున్నాయి.



జాగ్రత్తలు క్రెడిట్ కార్డు తీసుకోవడమే కాదు.. దాన్ని సమర్థంగా నిర్వహించాలి. అప్పుడే అప్పుల పాలవ్వకుండా ఉంటారని నిపుణుల అభిప్రాయం. అందుకోసం ఈ సూత్రాలను పాటించాలని చెబుతున్నారు.

- క్రెడిట్ స్కోర్ ను మెరుగుపరచుకుంటే.. క్రెడిట్ కార్డు పొందడం సులభం అవుతుంది.
- చిన్న క్రెడిట్ పరిమితితోనే లావాదేవీలను ప్రారంభించాలి. ఆ తర్వాత క్రమంగా క్రెడిట్ లిమిట్ ను పెంచుకోవచ్చు.
- క్రెడిట్ కార్డును క్రమం తప్పకుండా ఉపయోగించాలి.
- బిల్లులను సకాలంలో చెల్లించడం ద్వారా క్రెడిట్ స్కోర్ ను మెరుగుపరచుకోవచ్చు.

‘స్టా’తో స్ట్రాంగ్ గా..

వేసవిలో ఏదైనా చల్లదల్లగా తాగేందుకే ఇష్టపడతారు. జ్యూస్ లోనైనా, మజ్జిగలోనైనా తాగడమూడవ వసతున్న వేసవిలో మరీ లాగించేస్తుంటారు. ఇక కూల్ డ్రింక్స్ సరేనని. ఇలా చల్లని పానీయాలు.. పళ్లను బలహీనపరుస్తాయని డెంటిస్టులు హెచ్చరిస్తున్నారు. ఒక్క ‘స్టా’ సాయం తీసుకుంటే.. దంతాలను ‘స్ట్రాంగ్’గా ఉంచుకోవచ్చని చెబుతున్నారు. ఇప్పుడు తాగే పానీయాలును ఆస్వాదిస్తూనే.. దంతాలను రక్షించుకోవడంలో ‘స్టా’ ముందుంటుందనీ అంటున్నారు.

ఎన్జో ప్రయోజనాలు..

- పీహెచ్ స్థాయిలు నాలుగు (పీహెచ్4) కన్నా తక్కువగా ఉండే ఏ పదార్థమైనా దంతాలపై ఉండే ఎనామిల్ ను దెబ్బతీస్తుంది. దీర్ఘకాలంలో పళ్లకు తీవ్ర నష్టం చేకూరుతుంది. ‘స్టా’ సాయంతో ఈ సమస్యకు వెళ్లొచ్చు.
- కూల్ డ్రింక్స్ లో ఉండే కొన్ని రసాయనాలు పళ్ల రంగును మార్చేస్తాయి. ‘స్టా’ తో తాగితే.. ఆ ఇబ్బంది ఉండదు.
- క్రమం తప్పకుండా ఉన్నవారు చల్లని పదార్థాలు తీసుకుంటే.. జిప్సమ్ ను తాగుతాయి. అదే ‘స్టా’ తో సాఫ్ట్ తాగేయవచ్చు.
- నిమ్మరసం, ఆమ్ల లక్షణాలు ఉండే ఇతర పానీయాలు నేరుగా తాగితే పళ్ల దెబ్బతీయతాయి. ఆ తర్వాత ఏదైనా నోప్లిగా అనిపిస్తాయి. ‘స్టా’ ఉపయోగిస్తే.. ఇలాంటి ఇబ్బందులు దూరమవుతాయి.
- స్టా వాడకం.. పళ్ల పుష్కరించడాన్ని తగ్గిస్తుంది.



హాట్ లివీజ్!!

మీ ఫిట్ నెస్ ను రోజూ మానిటర్ చేస్తున్నారా? జీవనశైలిలో మార్పులతో ఆరోగ్యాన్ని మెరుగుపరచుకోవాలని అనుకుంటున్నారా? అందుకోసం జిమీలు, ప్రత్యేక కోచ్ ల కోసం చూస్తున్నారా? ఇక ఆ అవసరం లేదు. HUAWEI Watch Fit 3.. ఒక్కటంటే చాలు. ఈ స్మార్ట్ వాచ్.. మీ పర్యవేక్షి ఫిట్ నెస్ కోచ్ లా పనిచేస్తుంది. మీ వ్యాయామం, వర్క్ ఔట్ ను ట్రాక్ చేస్తుంది. బిట్స్.. ఇన్ జీమినెస్ రన్ లిగ్ రూల్స్ చక్కగా మ్యాప్ చేసి చూపిస్తుంది. HUAWEI స్మార్ట్ సెలెక్షన్స్ ఫీచర్.. మీ అలవాట్లు, క్యాలరీలను ఖర్చు చేసే విధానం, వాతావరణాన్ని బట్టి.. మీకే ప్రత్యేకమైన వర్క్ ఔట్ ను సూచిస్తుంది. అంటే.. ఓ జిమీ ట్రయినర్ లా మిమ్మల్ని గైడ్ చేస్తుంది. మీ రోజువారీ జీవితాన్ని మరింత ఆరోగ్యకరంగా మార్చేందుకు కావాల్సిన సలహాలు, సూచనలు అందిస్తుంది. 1.82 అంగుళాల అమెరికన్ డిజైన్, 480 X 408 పిక్సెల్స్ రిజల్యూషన్, ఎస్ఐఓ2 మానిటరింగ్, స్లీప్ ట్రాకింగ్, హార్ట్ రేట్ అల్ట్రా లాండ్ అనేక ఫీచర్లు ఉన్నాయి. మహిళల కోసం ప్రత్యేకంగా హెల్త్ ట్రాకింగ్, క్యాలరీ కాంటింగ్, 100కు పైగా వర్క్ ఔట్ మోడ్స్ తో వస్తున్నది. ఆండ్రాయిడ్, ఐ ఓఎస్ పరికరాలతో వచ్చు ఇతర ఫీచర్లు పనిచేస్తుంది. 400 ఎంఎంహెచ్ బ్యాటరీ.. ఒకసారి చార్జ్ చేస్తే 10 రోజులు వాడుకోవచ్చు. 10 నిమిషాల చార్జ్ చేసి రోజంతా వాడేయవచ్చు. బరువు 28 గ్రాములు. ధర: రూ.14,999. అన్ని ఆన్లైన్, ఆఫ్లైన్ స్టోర్లలో లభిస్తున్నది.

‘ఫిట్ నెస్’ కోసం..